

राष्ट्र सरकार

सरकार के पुनर्वास विभाग के तहत बिजली संबंधित किसी भी दुर्घटना के पीड़ित के परिवार को चार लाख रुपए बतौर मुआवजा दिया जाएगा और घायलों के इलाज का पूरा खर्चा उठाया जाएगा। उन्होंने कहा, "ग्रामीण इलाकों में होने वाली घटनाओं में मुआवजा पाने के लिए ग्रामीण अस्पताल के प्रमुख के हस्ताक्षर पर्याप्त होंगे। मंत्री ने कहा कि राहत राशि का चेक सात महीने के भीतर पीड़ित के परिवार को दिया जाएगा। वहीं घायलों को तीन महीने के भीतर राहत राशि दी जाएगी।

बावनकुले ने कहा कि विभागीय निदेशकों को स्थानीय स्तर के मामलों से निपटने के लिए अधिकृत किया गया है। उन्होंने एक अन्य सवाल के जवाब में कहा कि राज्य में 14,400 मेगावाट बिजली की मांग है और मांग के अनुसार आपूर्ति की जा रही है।

-पीटीआई

अगरबत्ती उद्योग से महिला सशक्तिकरण पर जोर, कर्मचारियों में 80 प्रतिशत महिलायें

नयी दिल्ली। सरकार के 'मेक इन इंडिया' अभियान और महिला सशक्तिकरण को अमल में लाते हुये निजी क्षेत्र की अगरबत्ती कंपनी इंदौर में एक अत्याधुनिक कारखाना लगाने जा रही है जिसमें मुख्य रूप से महिलाओं को रोजगार दिया जाएगा। यह कारखाना सितंबर में शुरू होने की उम्मीद है। मध्य प्रदेश स्थित मैसूर दीप फरफ्यूमरी हाउस के कर्मचारियों में 80 प्रतिशत महिलायें हैं। कंपनी का मानना है कि अगरबत्ती व्यवसाय में महिला शक्ति के जुड़ने से वह अर्थव्यवस्था का अहम हिस्सा

बनेगी। कंपनी ने निदेशक अंकित अग्रवाल ने कहा, "हम मध्य प्रदेश के इंदौर में एक अत्याधुनिक कारखाने की स्थापना कर रहे हैं। यह सितंबर महीने में शुरू हो जायेगा। इससे 1,000 महिलाओं को रोजगार मिलेगा।" कंपनी ने "अगरबत्ती उद्योग में महिला शक्ति" को लेकर देशव्यापी अभियान चलाया है। मुख्य रूप से इंदौर में कारोबार करने वाली कंपनी की कानपुर, रायपुर, जयपुर में भी इकाइयां हैं जहां पहले से ही 1,500 कर्मचारी कार्यरत हैं इनमें भी 80 प्रतिशत महिलायें काम

कर रही हैं।

कंपनी ने अंतरराष्ट्रीय बाजार में पैर जमाने के लिए दक्षिण एशिया में नेपाल और पश्चिम में अमेरिका में कार्यालय शुरू करने की घोषणा की है। देश में अगरबत्ती का बाजार करीब 5,000 करोड़ रुपये है। जेड ब्लैक 15-18 प्रतिशत की हिस्सेदारी के साथ सर्वोच्च तीन कंपनियों में से एक है। तीन वर्ष पहले उसका कारोबार 190-195 करोड़ रुपये था, जो कि 2017-18 में बढ़कर 300 करोड़ रुपये तक पहुंच गया।

-पीटीआई

अमेरिका ने चीन की जेडटीई के आपूर्तिकर्ताओं पर से निर्यात प्रतिबंध हटाए

वाशिंगटन। अमेरिका ने चीन की जेडटीई को निर्यात पर लगाए गए प्रतिबंधों को औपचारिक रूप से समाप्त कर दिया है। महत्वपूर्ण कलपुर्जों की आपूर्ति रुकने से यह कंपनी बहने के कगार पर आ गई थी और अमेरिका का यह फैसला उसके लिए बड़ी राहत बनकर आया है। अमेरिका के वाणिज्य विभाग ने कल एक बयान में प्रतिबंध हटाने की जानकारी दी। विभाग का कहना है कि कंपनी पर निगाह रखेगा ताकि वह ईरान व उत्तर कोरिया पर प्रतिबंधों के किसी और उल्लंघन नहीं करे। वाणिज्य मंत्री विलबर रॉस

ने एक बयान में कहा, 'हमने जेडटीई पर से प्रतिबंध हटा दिए हैं लेकिन मंत्रालय चौकस रहेगा और हम जेडटीई पर करीबी निगाह रखेंगे ताकि यह सुनिश्चित किया जा सके कि वह अमेरिका के सभी कानूनों व नियमों का पालन करे। वाणिज्य विभाग ने अप्रैल में अमेरिकी कंपनियों को

जेडटीई को कलपुर्जों की आपूर्ति प्रतिबंधित कर दिया था जिससे कंपनी को अपना परिचालन रोकना पड़ा।

पृष्ठ एक से जारी...

नीरव मोदी...

उनका यह बयान विभाग के पास मौजूद आंकड़ों से मेल नहीं खाता। सूत्रों ने कहा कि नकद भुगतान को छिपाने का मामला सामने आया है। कई मामलों में यह लाखों रुपये है। सूत्रों ने कहा कि ऐसे मामलों में एचएनआई पर कर चोरी के लिए उचित कार्रवाई की जाएगी।

-पीटीआई

न्याय पलिका ने...

जबकि उसमें लिये 31 न्यायाधीशों के पद की मंजूरी है। उन्होंने उच्चतम न्यायालय की छुट्टियों पर सवाल उठाते हुए कहा, "जैसे जैसे निचली अदालतों की ओर जाएंगे, न्यायाधीशों की छुट्टियां कम होते जाएंगी। उच्चतम न्यायालय के न्यायाधीश निचली अदालतों के न्यायाधीशों की तुलना में अधिक छुट्टियों का लुत्फ उठाते हैं।" उन्होंने कहा कि पुलिस विभाग और विश्वविद्यालय जैसा कोई भी महत्वपूर्ण विभाग छुट्टियों में बंद नहीं होते।

-पीटीआई


कुछ और डेयरी...

कुछ अन्य उत्पाद शामिल हैं। इन उत्पादों पर आज से एमईआईएस निर्यात लाभ योजना के तहत 10 प्रतिशत की दर से निर्यात लाभ दिया जायेगा।

-पीटीआई

जगत में परियोजना लागत जानबूझ कर ऊंची दिखाने ई से निपटने में मदद करें लागत-लेखाकार : कोविंद

रामनाथ कोविंद ने लेखाकारों का आह्वान व्यवसायिक क्षेत्रों में परियोजनाओं की (गोल्ड - प्लेटिंग) में देश की मदद ऐसे लेखाकारों को करना चाहिए कि उत्पादन की लागत ताकि अनावश्यक के खर्चों को कम से कम किया जा सके और 'खर्च किए गए एक एक रुपया आगे उपयोगी सिद्ध हो। 'उन्होंने कहा कि 'हमारे यावसायिक जगत में कभी कभी गोल्ड प्लेटिंग की बुराई दिख सकती है। यह जिम्मेदारी लागत - लेखाकारों की है कि वे इससे से निपटने में मदद करें।



कारोबार में सामान्यतः गोल्ड प्लेटिंग ऐसी स्थिति को कहा जाता है परियोजना लागत को ऐसे खर्चों के जरिए ऊंचा दिखा दिया जाता है जो टालने लायक होते हैं। और फिर उस लागत की वसूली उपभोक्ताओं से की जाती है। समारोह में कंपनी मामलों के मंत्री पी पी चौधरी भी थे। उन्होंने कहा कि लागत लेखाकारों को कंपनियों को पारदर्शिता और सच्चाई के साथ काम करने का पथ प्रदर्शन करना चाहिए इससे सभी पक्षों का हित सिद्ध होगा। उन्होंने कहा भारत को वैश्विक प्रतिस्पर्धा में आगे बढ़ाने के लिए जरूरी है कि 'हमारी अर्थव्यवस्था की लागत प्रतिस्पर्धी रहे।

-पीटीआई

बैद लीजिंग एण्ड फाइनेंस कम्पनी लिमिटेड

पंजीकृत कार्यालय : बंद हाउस, द्वितीय तल, 1-तारा नगर, अजमेर रोड, जयपुर-06, फोन : 9214018855
E : baldfinance@baldgroup.in • W : www.balfc.com • CIN : L65910RJ1991PLC006391

सूचना

भारतीय प्रतिभूति एवं विनियम बोर्ड (सूचीबद्धता एवं डिस्कलोजर आवश्यकता) रेग्युलेशन 2015 के नियम 47 के तहत यह सूचित किया जाता है कि कंपनी के निदेशक मंडल की बैठक 25 जुलाई, 2018 बुधवार को सायं 4.00 बजे कंपनी के पंजीकृत कार्यालय बंद हाउस, द्वितीय तल, 1-तारा नगर, अजमेर रोड, जयपुर-302006 में आयोजित की जाएगी है, जिसमें अन्य विषयों के साथ 30 जून, 2018 को समाप्त तिमाही के लिए कंपनी के गैर-अंकीकृत वित्तीय परिणामों पर विचार एवं स्वीकृति दी जायेगी और लेखा परीक्षण जाँच के लिए रिपोर्ट में लाया जायेगा। यह सूचना कम्पनी की वेबसाइट www.balfc.com और स्टॉक एक्सचेंज की वेबसाइट www.bseindia.com पर भी उपलब्ध है।

निदेशक मंडल के आदेशानुसार
सीएस, नम्रता सजानानी
(कंपनी सचिव एवं अनुपालन अधिकारी)

दिनांक : 14 जुलाई, 2018
स्थान : जयपुर